



# Labaru

Ofishin Jakadancin Amirka, Sashen Hulsa da Jama'a,  
Gida Mai Lamba 1075 Titin Harkokin Jakadanci, Yankin Tsakiyar Babban  
Birnin Tarayya, Abuja, Wayar Tarho: 09-461-4000, Fax: 09-461-4011  
Yanar Gizo (Website): <http://nigeria.usembassy.gov>

6 Ga Watan Oktoba, 2009

Abuja, Nijeriya

## SANARWA GA 'YAN JARIDU *Domin gaggauta bugawa*

### Bude Rajistar Shiga Gasar Samun Babban Iznin Shiga Amirka Ta 2011

Ofishin Jakadancin Amirka dake Nijeriya, yana bayar da sanarwar cewa an bude kakar yin rajistar Shiga Samun Babban Iznin Shiga Amirka (DV), ta 2011. Duk wanda ke bukata Babbar Takardar Shaidar Iznin Shiga Amirkan, na iya shiga rajistar tun daga ranar 2, ga watan Oktobar 2009, har ya zuwa ranar 30 ga watan Nuwambar 2009.

#### Yadda Za A Shiga

Dole ne a mika dukan takardun neman iznin na shekarar 2011, ta yanar-gizo, daga tsakanin yammacin ranar 2 ga watan na Oktobar 2009, ya zuwa yammacin ranar 30 ga watan Nuwambar 2009. Akwai dukan bayanan da ake bukata, a shafin neman iznin dake kan shafin yanar-gizo dake [www.dvlottery.state.gov](http://www.dvlottery.state.gov). Ba za a karbi bukatar wanda ya bayar a rubuce ba. A kuma lura cewa, wannan shine karo na farko da ake bukatar duk mai neman takardar iznin na DV, a shekarar 2011, da ya bayar da adireshinsa na yanar-gizo, lokacin da yake cika takardun.

Babu kuma wani canjin da aka yi, na dukan kasashen da suka cancanci shiga wannan gasar ta 2011 DV. Nijeriya na nan, a matsayinta, na wadda ta cancanci shiga neman babban iznin na DV 2011.

Ana bukatar dole kuma da a bayar da cikakkun bayanan da ake so, ta hanyar yanar-gizo. Duk wanda ya bayar da bayanan farya, game da kansa, ko a madadin wani, to, ba shi a cikin wadanda za a amince wa shiga shirin na DV

*Za'a kuma iya samun jawaban Jakadan Amirka da sauran bayanai game da ra'ayoyin kasar Amirka da ayukanta a Nijeriya a dadalinmu na yanar gizo, watau website: <http://nigeria.usembassy.gov>*



2011. Ana bai wa masu bukatar shiga gasar, da su cike takardunsu da kansu, amma wani na iya taimaka ma su, idan har hakan ta zama dole. Ya-Allah kai ka yi, ko taimaka ma ka aka yi, to, duk wata tangardsar da aka samu, kai za ta shafa. Babban abinda ake bukata shine, a dai tabbatar da an cike takardun yadda ya kamata. Kuma takarda daya, kacal, za a bai wa kowane mai nema.

Ofishin Jakadancin Amirka, na rokon masu bukatar shiga gasar, da su bayar da takardunsu, a cikin lokaci, domin magance tsaiko da cunkoso a layin na yanar-gizo, saboda yawan bukatun jama;a. Babu kuma wata takardar da kula, bayan yammacin ranar 30 ga watan na Nuwambar 2009.

Da zarar kuma bukatarka ta samu shiga, to za a sanar da kai, nan-take, inda za a rubuta sunanka da kuma lambarka. Masu neman shiga gasar, na iya yin amfanin da wannan sanarwar, wajen tabbatar da sanin ko bukatarsu ta samu shiga. Za a kuma sanar da duk wanda bukatarsa ta samu shiga, ta wasikar yanar-gizo, amma sai wadanda aka sanar, nan-take, lokacin da suke rajistar shiga gasar, za su iya duba matsayin bukatunsu, a kan yanar-gizon. Za a kuma buga sakamakon shiga gasar ta DV 2011, akan yanar-gizo dake [www.dvlottery.state.gov](http://www.dvlottery.state.gov) tun daga ranar 1 ga watan Yulin 2010.

Nijeriya na daya daga cikin manyan kasashen da aka amince wa da su shiga gasar ta DV 2010 DV.

Cibiyar Bayar Da Shawarwari ta Kentucky (KCC), dake Birnin Williamsburg, na Jihar Kentucky, ya yi rajista kuma ya sanar da wadanda suka samu nasarar gasar ta shekarar DV 2010. Akalla mutane dubu 102 da 800 ne suka shiga gasar, daga dukan kasashen duniya, wadanda aka tsamo daga cikin mutane miliyan 13 da dubu 600 da aka amince da takardun shiga gasar ta su. Cikin wadanda suka samu nasarar, akwai mutane dubu shida daga Nijeriya, wadda ita ce ta biyu, a kasashen duniya. Sauran kasashen sun hada da Kasar Ghana, mai mutane dubu takwar da 752, sai Kasar Bangladesh mai mutane dubu shida da daya. Akwai kuma Kasar Ukraine mai mutane dubu biyar da 499. Majalisar Dokokin Amirka ce, ke kayyyade yawan wadanda za a bai wa damar shiga kasar. Kuma yawan jama'ar da ake zabon sun wuce yawan damar da ake bayarwa, domin wadansu, da suka samu nasarar, ba za su cika sharudsan da ake bukata ba, ko kuma su yi watsi da al'amarin.

Wannan gasar da ake gudanarwa, duk shekara, na bai wa duk wanda ya samu nasara, damar shiga Amirka. Shirin yana bai wa jama'a iznin shiga

*Za'a kuma iya samun jawaban Jakadan Amirka da sauran bayanai game da ra'ayoyin kasar Amirka da ayukanta a Nijeriya a dadalinmu na yanar gizo, watau website: <http://nigeria.usembassy.gov>*



kasar, ba tare da wadsansu matsaloli ba, ko sharudda. Ana zafo dukan wanda ya samu nasarar gasar ta DV ne, ta na'ura mai kwakwalwa. Ana kuma kasa yawan takardun ne, a dukan bangarorin duniya shida, wanda idan takardun sun yi yawa, to, za su rage yawan masu shiga kasar, wanda, yau shekaru biyar ke nan, ba a bai wa duk wata kasar dake da fiye da mutane dubu 50 dake neman shiga Amirka. Yau, shekaru biyar ke nan, babu wata kasar dake samun iznin fiye da dubu 50, a yankinta.

Ofishin jakadancin na tunatar a jama'ar da aka zaba, da kada su dauka DOLE NE sai an ba su iznin shiga Amirka. Kuma babu ruwan wani da duk matsalar da aka samu wajen cike takardun, ko lokacin ganawa, ya-Allah naka ne, ko na iyalanka, domin dukan bayanin da ka bayar za a yi amfani da shi. Bayar da bayanan karya, game da kai, ko iyalanka, na iya janyo soke takardunka, ko takardunku, ko ma a hana ma ka, ko a hana ma ku, shiga Amirka, har abada.

Domin neman karin bayani, tare da gabatar da tambayoyin, abubuwan da suka shige ma ka ciki duhu, game da gasar shiga rajistar samun iznin na DV 2011, sai a tuntuɓi yanar-gizo dake kan shafi na [www.dvlottery.state.gov](http://www.dvlottery.state.gov)

####